



دفتر مقام معظم رهبری
www.leader.ir

Ali Məqamlı Rəhbərin 1 şəvval 1436-cı ildə Tehran şəhərindəki İmam Xomeyni (r.ə) adına namaz salonunda qılınan Fitr bayramı namazında söylədiyi xütbələr - 18 /Jul/ 2015

Mərhəmətli və Bağışlayan Allahın adı ilə.

السَّلامُ عَلَيْكُمْ وَرَحْمَةُ اللَّهِ. الْحَمْدُ لِلَّهِ رَبِّ الْعَالَمِينَ، الْحَمْدُ لِلَّهِ الَّذِي خَلَقَ السَّمَاوَاتِ وَالْأَرْضَ وَجَعَلَ الظُّلُمَاتِ وَالنُّورَ ثُمَّ الَّذِينَ كَفَرُوا بِرَبِّهِمْ يَعْدِلُونَ. نَحْمَدُهُ وَنُسَبِّحُهُ وَنُتَوِّبُ إِلَيْهِ وَنُصَلِّي وَنُصَلِّى وَنُسَلِّمُ عَلَى حَبِيبِهِ وَنَجِيبِهِ وَخَيْرَتِهِ فِي خَلْقِهِ سَيِّدِنَا وَنَبِيِّنَا أَبِي الْقَاسِمِ الْمُصْطَفَى مُحَمَّدٍ وَآلِهِ الْأَطْيَبِينَ الْأَطْهَرِينَ الْمُنْتَجِبِينَ الْهَدَاةَ الْمَهْدِيَّيْنَ الْمَعْصُومِينَ سَيِّمًا بَقِيَّةَ اللَّهِ فِي الْأَرْضِينَ

Bu mübarək bayram münasibətilə siz qardaş və bacılarımın hamısını, əziz İran xalqını və dünyadakı bütün müsəlmanları təbrik edirəm. Siz namazqılana və eləcə də özümə ilahi təqveyə riayət etməyi, pərhizkarlığı, nəfsinə qarşı diqqətli olmağı və günahdan uzaq durmağı tövsiyə edirəm.

Bu ilki ramazan ayı sözün həqiqi mənasında mübarək bir ay oldu, ilahi bərəkət xalqımızın üzərinə yağış kimi yağdı. Bunun nişanələrini uzun və isti yay günlərində tutulan oruçlarda, ölkənin dörd bir yanında geniş şəkildə təşkil olunan Quran məclislərində, böyük dua və təvəssül məclislərində – hansılarda ki, minlərlə gənc, qoca, kişi və qadın əlini dua və yalvarışla göyə uzadır, öz Rəbbi ilə itaətkar bir formada, ıxlasla danışır – habelə verilən ehşanlarda, küçələrdə, məscidlərdə, ictimai yerlərdə açılan iftar süfrələrində – sevindirici haldır ki, son bir neçə ildə bu, geniş hal alıb – və ən nəhayət möhtəşəm Qüds günü yürüşündə görmək olar. Bütün bunlar ilahi rəhmətin əlamətləridir. Mübarək ramazan ayının 23-cü gecəsi – Qədr gecəsi münasibətilə səhərə qədər oyaq qalmış camaat həmin gecənin səhəri isti yay günündə orucağız bu böyük yürüşdə iştirak etdi. İran xalqını doğru-dürüst tanımağın yolu bunlardır. İran xalqı budur. İran xalqı ramazan ayında ibadət mehrabında da, imperalizmə qarşı mübarizə meydanında da özünü belə parlaq şəkildə təqdim edir, nümayiş etdirir. Bizim xalqımızı başqalarının qərəzli dillərindən tanımaq lazım deyil. Bizim xalqımızı özündən, şüarlarından, hərəkətlərindən, bu əzəmətli təzahürlərindən tanımaq lazımdır. Budur İran xalqı! Düşmənin İran xalqı haqqında yanlış təsəvvür formalaşdırmaq üçün göstərdiyi səylər və təəssüflər olsun ki, bəzi anlamazların da onların dilindən alıb təkrar etdikləri yalandır, yanlışdır. İran xalqı o xalqdır ki, özünün müxtəlif keyfiyyətlərini, nəyə qadir olduğunu bu ramazan ayında göstərdi. İnşallah ki, bu gün siz "məqbul" alacaqsınız. Bu gün, inşallah, bayram münasibətilə İran xalqı bu ibadətə görə lütf və mərhəmət mənbəyi olan Uca Yaradandan "məqbul" qiyməti alacaq. İnşallah, sizlərdən bəziləri "məqbul" almaqdan əlavə, mükafat da qazanacaq, dərəcə də alacaq, ruhi-mənəvi yüksəlişə də nail olacaq. İran xalqının şüarları onun hansı yolu tutduğunu göstərdi. Qüds günü "Amerikaya ölüm!", "İsrailə ölüm!" şüarları ölkəni bürümüşdü. Özü də bu təkə paytaxt Tehrana və böyük şəhərlərə aid deyildi. Bu möhtəşəm hərəkət bütün ölkəni əhatə etmişdi.

Pərvədigara! Öz lütf və mərhəmətinlə İran xalqından qəbul et. Pərvədigara! Öz mənəvi dəstəyini, mərhəmətini və sonsuz lütfünü bu xalqa yağdır. Pərvədigara! Əziz şəhidlərimizə, dahi liderimiz İmam Xomeyniyə (r.ə), bu yolda xalqımıza kömək etmiş, dəstək olmuş hər kəsə Öz rəhmət və bağışlamayı şamil et.

بِسْمِ اللَّهِ الرَّحْمَنِ الرَّحِيمِ



دفتر مقام معظم رهبری
www.leader.ir

وَالْعَصْرِ. إِنَّ الْإِنْسَانَ لَافِي خُسْرٍ. إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ

"Mərhəmətli və Bağışlayan Allahın adı ilə.

And olsun axşam çağına ki, insan (ömrünü bihudə işlərə sərf etməklə, dünyanı axirətdən üstün tutmaqla) ziyan içindədir. Yalnız iman gətirib yaxşı əməllər edən, bir-birinə haqqı tövsiyə edən və səbri tövsiyə edən kimsələrdən başqa!" ("Əsr" surəsi, 1-3-cü ayələr)

İkinci xütbə.

Mərhəmətli və Bağışlayan Allahın adı ilə.

و الحمد لله رب العالمين و الصلاة و السلام على سيدنا و نبينا ابي القاسم المصطفى محمد و صل على ائمة المسلمين و حماة المستضعفين، امير المؤمنين، و سيادة نساء العالمين و الحسن و الحسين سبطي الرحمة و امامي الهدى و على بن الحسين زين العابدين و محمد بن علي و جعفر بن محمد و موسى بن جعفر و علي بن موسى و محمد بن علي و علي بن محمد و الحسن بن علي و الخلف الهادي المهدي، حججك على عبادك و امنائك في بلادك

İkinci xütbədə, ilk olaraq, namaz qılan qardaş və bacılarımı salamlayır, onlara salamatlıq diləyir, hamını bayram münasibətilə təbrik edir, hamıya təqvanı tövsiyə edirəm.

Bu ramazan ayında və ondan əvvəl regionumuzda xoşagəlməz hadisələr baş verdi və bu olaylar indi də davam etməkdədir. Təəssüflər olsun ki, xeyirsiz əllər bu mübarək ayı region xalqlarının çoxu üçün acınacaqlı etdi. Yəməndə, Bəhreynə, Fələstində, Suriyada mömin, müsəlman camaatın çoxu düşmənin bəd əməlləri ucbatından çətin günlər keçirdi, orucunu çox çətin şəraitdə tutdu. Bütün bu olaylar xalqımızı narahat edir.

Digər bir mühüm məsələ bizim öz ölkəmizlə əlaqədar olan nüvə danışıqları məsələsidir. Bu mövzu ilə bağlı bir neçə mühüm məqamı qeyd etməyi lazım bilirəm. Əvvəla, mən bu uzun və yorucu danışıqlarla əlaqəli rəsmilərə, möhtərəm ölkə başçısına, xüsusilə də bilavasitə danışıqlarda təmsil olunmuş komandaya həqiqətən də zəhmət çəkdiklərinə, səy göstərdiklərinə görə təşəkkürümü bildirmək istəyirəm. İstər hazırlanmış o mətn əvvəlcədən müəyyən olunmuş hüquqi prosedurları keçdikdən sonra qəbul olunsun, istərsə də olunmasın, Allah yanında onların əcri vardır. Bunu mən yaxından söhbətimizdə o qardaşlarımızın özlərinə də demişəm. Əlbəttə ki, bu mətnin təsdiqlənməsi üçün öncədən müəyyən olunmuş qanuni prosedur mövcuddur, bu sənəd həmin proseduru keçməlidir və keçəcək də; inşallah. Bizim gözləntimiz budur ki, rəsmilər son nəticədə xalqa təqdim edəcəklərini Qiyamətdə alınaçiq-üzüağ şəkildə Allah-taalaya da təqdim edə bilmək üçün ölkəmizin və xalqımızın mənafeyini tam diqqətlə nəzərə alsınlar.

Növbəti mühüm məqam budur ki, bu mətnin təsdiqlənib-təsdiqlənməməyindən asılı olmayaraq, Allahın köməyi ilə, ondan hansısa sui-istifadə halına icazə verilməyəcək. Kimincə İslam dövlətinin əsas prinsiplərinə xələl gətirməsinə imkan verilməyəcək. Allahın köməyi ilə, ölkəmizin müdafiə qabiliyyəti və təhlükəsizliyinin hüduqları qorunacaq (belə ki düşmənlərin özəlliklə bu məsələnin üzərinə həddən artıq getdiyini bilirik). İslam Respublikası öz müdafiə və təhlükəsizlik qabiliyyətinin qorunması mövzusunda – özü də düşmənlərin yaratdığı bu təhdid atmosferində – heç bir zaman düşmənin haqsız tələblərinə boyun əyməyəcək.

Bundan başqa, istər razılışma üçün hazırlanmış mətn təsdiqlənsin, istərsə də təsdiqlənməsin, biz regiondakı dostlarımızı dəstəkləməkdən əl çəkməyəcəyik. Məzlum Fələstin xalqını, məzlum Yəmən xalqını, Suriya xalqını və

dövlətini, İraq xalqını və dövlətini, məzlum Bəhreyn xalqını, Livan və Fələstindəki sadıq mücahidləri həmişə himayə edəcək və dəstəkləyəcəyik.

Qeyd olunası digər bir mühüm məqam odur ki, bu danışıqlara, razılaşma üçün mətnin hazırlanmasına baxmayaraq, istənilən halda bizim imperialist Amerika dövlətinə münasibətdə siyasətimiz əsla dəyişməyəcək. Dəfələrlə təkrarladığımız kimi, biz dünya və regiondakı müxtəlif məsələlərlə bağlı Amerika ilə hansısa müzakirələr aparmaq niyyətində deyilik; ikitərəfli məsələlər ətrafında da heç bir danışığa getmək fikrimiz yoxdur. Doğrudur, nüvə məsələsi kimi müstəsna hallarda ölkənin mənafeyinə uyğun olaraq müəyyən danışıqlar aparmışıq. Hazırkı nüvə danışıqları yeganə situasiya deyil, bundan əvvəl də müəyyən müzakirələrimiz olub; bundan əvvəlki çıxışlarımda mən bu barədə danışmışam. Amerikanın regionda yürütdüyü siyasət İslam Respublikasının siyasətindən 180 dərəcə fərqlənir. Amerikalılar Livandakı müqavimət hərəkatını, ən fədakar milli müdafiə qüvvələri olan "Hizbullah"ı terrorçuluqda suçlayırlar. Bundan böyük insafsızlıq ola bilməz. Bu davranışlarının qarşısında hələ uşaq qatili olan terrorçu İsrail dövlətini də himayə edirlər. Belə bir siyasətlə necə hansısa danışıqlara getmək, nəyi isə müzakirə etmək, hansısa razılaşma əldə etmək olar? Hələ başqa məsələlər də var ki, mən o barədə ətraflı danışmağı başqa bir vaxta saxlayıram.

Amerikanın son günlərdə qürrələnərək verdiyi bəyanatlara da münasibət bildirmək yerinə düşər. Nüvə danışıqlarının sona çatmasından sonra bu bir neçə gün ərzində Amerika rəsmiləri – ABŞ-ın dövlət adamları, dövlət xanımları – özlərini öyməklə, qürrələnməklə məşğuldurlar, hərəsi bir cür qürrələnib bir şey danışır. Əlbəttə, bizim onların bu işinə bir iradımız yoxdur, qoy nə edirlər etsinlər. Onları buna ölkələrində üz-üzə qaldıqları daxili problemlər vadar edir. Çarəsiz qalıb qürrələnilər ki, "bəs biz İranı danışıqlar masasına oturmağa məcbur etdik, biz İranı təslim etdik, İranın nüvə silahı əldə etməsinə mane olduq, filan üstünlüyü qazandıq" və s. Amma əslində məsələ başqa cürdür. Onlar deyirlər ki, İranın nüvə silahı əldə etməsinin qarşısını alıblar. İranın nüvə silahı əldə edib-etməməyinin Amerika və ya ondan qeyrisi ilə aparılan danışıqlarla heç bir əlaqəsi yoxdur. Bunu onlar özləri də bilirlər. Hətta nüvə silahı əldə etməyin haram olduğu barədə fətva çıxarıldığını dilə gətirib dedikləri vaxtlar da olub. Biz nüvə silahı istehsal etməyi, bu silahı özündə saxlamağı və ondan istifadə etməyi Quranın hökmünə və İslam şəriətinə əsasən haram bilirik və bu işə heç bir zaman əl qoymırıq. Bunun nə onlarla, nə də bu danışıqlarla heç bir əlaqəsi yoxdur. Bunun həqiqət olduğunu onlar özləri də bilirlər. Bilirlər ki, nüvə silahı istehsal etmək məsələsində İslam Respublikasına mane olan onların təhdidləri, top-tüfəngləri deyil, dini inandır. Bu fətvanın bizim üçün nə qədər əhəmiyyətli olduğunu bilirlər, amma yenə də deyirlər ki, "İranın qabağını alan biz olduq". Öz xalqlarına belə düzünü demirlər, həqiqəti söyləməirlər. Digər müxtəlif məsələlər haqda danışanda da deyirlər ki, biz nüvə sənayesi ilə bağlı filan addımı atmışıq, filanı demişik, İranı təslim etmişik. İranın təslim olmağını ancaq yuxularında görürlər. Amerikanın bundan əvvəlki 5 prezidenti inqilabın ilk günündən bu günə qədər İslam Respublikasını təslim etmək arzusu ilə ya öldü, ya da tarixdə itib-batdı; siz də onlar kimi. Siz də heç vaxt bu arzuya çatmayacaqsınız ki, müsəlman İranını təslim edəsiniz.

Amerika prezidentinin son bir neçə gün ərzində etdiyi çıxışlarda bir məqam da duyulurdu ki, bu da Amerikanın keçmiş səhvlərinin etirafıdır. Əlbəttə ki, onun dedikləri xalvardan bir ovuc qədərdir. O etiraf etdi ki, 28 mordadda amerikalılar İranda səhvə yol veriblər; etiraf etdi ki, Səddam Hüseyinə kömək etməkdə səhv ediblər. 2-3 məsələni qeyd etdi, amma onlarla başqa məsələlər qaldı. II Pəhləvi rejiminin 25 il davam edən zülmkar və qəddar hakimiyyətini demədi; Amerikanın vasitəçiliyi ilə törədilən işgəncələri, qarətləri, qətləri, cinayətləri, faciələri, İran xalqının məhv edilən qürurunu, bu xalqın ayaqlar altında tapdanan daxili və xarici mənafeyini demədi, sionistlərin işğalçılığını demədi, dənizdən açılan raket atəşi ilə İrana məxsus sənişin təyyarəsinin qəzaya uğradılmasını demədi; bir çox başqa şeylərdən danışmadı. Yalnız bir neçə səhvlərini qeyd etdi. Mən nəsihət olaraq o cənablara bir söz demək istəyirəm: 28 mordaddan, yaxud 8 illik Müqəddəs Müdafiə savaşından uzun illər keçəndən sonra bu gün siz səhvə yol verdiyinizi etiraf edirsiniz. Mən demək istəyirəm ki, hazırda da siz səhv edirsiniz, bu regionun müxtəlif yerlərində, özəlliklə də İslam Respublikasına və İran xalqına qarşı səhvə yol verməkdəsiniz. Bir neçə ildən sonra başqa birisi gələcək və bu gün siz sizdən əvvəlkilərin səhvini onların üzünə vurduğunuz kimi, o da sizin səhvlərinizi üzünüze vuracaq. Siz də səhv edirsiniz, ayılın, səhvlərdən uzaqlaşın, həqiqəti dərk edin. Bu regionda onlar çox böyük səhvlərə yol verirlər.



İran xalqına isə mənim demək istədiyim budur: Allahın yardımı və dəstəyi ilə, İslam Respublikası güclü və qüdrətlidir, günü-gündən də daha da güclənir. Artıq 10-12 ildir ki, iqtisadi imkanları və s. baxımından dünyanın ən qüdrətli dövlətləri sırasında olan 6 böyük dövlət İranın nüvə sənayesi sahəsində inkişafına əngəl olmaq məqsədilə ölkəmizlə üz-üzə durub. Məqsədlərinin məhz bu olduğunu açıq-açıqına deyiblər də. Əsl məqsədləri budur ki, ölkəmizdə nüvə sənayesinin kökü tamamilə kəsilsin. Bunu illər öncə bizim rəsmilərimizə də açıq-açıqına demişdilər, bu gün də o arzu ilə yaşayırlar. İslam Respublikası ilə 10 il, 12 il davam edən çəkişmədən sonra nəticə bu oldu ki, bu gün həmin 6 dövlət ələcsiz qalıb ölkəmizdə bir neçə min sentrifüqanın fəaliyyətinə dözməyə razı olur. Bu sənayenin ölkəmizdə davam etdirilməsinə dözməkdən başqa çarələri yoxdur. Bu sahədə elmi araşdırmaların, inkişafın davam etməsinə dözməkdən başqa əlacları yoxdur. Nüvə sənayesi sahəsində elmi araşdırmalar və inkişaf davam etdiriləcək. Nüvə sənayesinin fəaliyyəti davam edəcək. Onlar illərlə buna əngəl olmağa çalışıblar, amma bu gün heç bir etirazları olmadığını kağız üzərində yazıb altına imza atırlar. Bu, İran xalqının iqtidarı demək deyilmi? Bu, xalqımızın mübarizliyinin, müqavimətinin, əziz alimlərimizin təşəbbüskarlığının, şücaət və bacarığının nəticəsidir. Şəhriyərilərə, Rezayinejadlara, Əhmədiruşənlərə, Əliməhəmmədilərə Allah rəhmət etsin. Nüvə elmi sahəsində çalışdığına görə şəhid edilmiş insanlara Allah rəhmət etsin, onların ailə üzvlərinə Allah-taala Öz mərhəmətini nəsib etsin. Haqq sözünün üstündə möhkəm durub öz hüquqlarını təmin etmək uğrunda mərdliklə mübarizə aparan xalqdan Allah Öz mərhəmətini əsirgəməsin.

Son olaraq bir şeyi də deyim. O cənab deyib ki, İran ordusunu məhv edə bilər. Köhnədən qocalarımız belə sözlərə "qürbətdə danışılan söz"⁽¹⁾ deyirdilər. Mən bu barədə heç nə demək istəmirəm, onlar bu sözləri eşidəcəklər, əgər vəziyyəti düzgün anlamaq, öz təcrübələrindən düzgün istifadə etmək istəyirlərsə, bilsinlər: əlbəttə ki, biz heç bir müharibəni alqışlamırıq, heç bir müharibədə qabağa düşmərik, ilk olaraq hərəkətə keçmərik, amma əgər burada bir müharibə baş versə, o müharibədən məğlub və xəcalətli çıxan təcavüzkar və cinayətkar Amerika olacaq.

بِسْمِ اللَّهِ الرَّحْمَنِ الرَّحِيمِ

إِذَا جَاءَ نَصْرُ اللَّهِ وَالْفَتْحُ، وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا، فَسَبِّحْ بِحَمْدِ رَبِّكَ وَاسْتَغْفِرْهُ إِنَّهُ كَانَ تَوَّابًا

"Mərhəmətli və Bağışlayan Allahın adı ilə.

(Ya Peyğəmbər!) Allahın köməyi və zəfər (Məkkənin fəthi) gəldiyi zaman, insanların dəstə-dəstə Allahın dininə (İslama) daxil olduqlarını gördüyün zaman Rəbbini həmd-səna ilə təqdis et və Ondən bağışlanmağını dilə. Həqiqətən, O, tövbələri qəbul edəndir!" ("Nəsr" surəsi, 1-3-cü ayələr)

Allahın salamu, rəhməti və bərəkəti nəsibiniz olsun.

⁽¹⁾ Namaza gələn insanların gülüş səsləri eşidilir.